

० गीतु ०

प्रेम उमंग सां घुमें गलियुनि में, साईं साहिबु बरिसाने ।
जिति किथि लीलां ललित जुगल जी, दिलिबर दृग दरसाने ॥

पीरी पोखरु प्रेम सरोवरु, घुमें थो रस निधि राणो,
गुलाब सखीअ जो करे थो दर्शनु, नेह नशे में निमाणो,
जुगल विहारु साराहे स्वामी, हर हर हियं हर्षाने ॥१॥

श्रीजू बाग में हले थो हाकिमु, सत्संग टोले सांगु,
सूरज कुण्ड जे कण्ठे ते वेही, करिनि था रूह रिहांगि,
लादुली लाल लाइ थल्लिहड़ी ठाहे, सदां सुखनि सरिसाने ॥२॥

गहबरु बनु ऐं खोर सांकरी, दिलिबर दिलि खे भाई,
मोर कुटीअ मग मोर रूप सां, मिल्यो आ कुंवरु कन्हाई,
कृष्ण कुण्ड ते कृष्ण कथा कई, महबत जे महाराने ॥३॥

एकान्ति अनुराग आनन्दु माणियो, दोहनी कुण्ड ते दिलिबर,
श्री राधा नाम जी रटिड़ी लगाई, रास लीलां जे रहबर,
साईं साहिब उर कमल सुगन्धि ते मधुपु मोहनु मेंडराने ॥४॥

हिक दींहीं निकुंज राह में रांझन चरणनि चिहन निहारिया,
जुगल भाव में मगनु थी बाबल सभिनी बचनि खे देखारिया,
नित्यु विहारु करे हिति नटवरु वेदु बि इऐं बखाने ॥५॥

कद्रहिं भानुकुण्ड कद्रहिं नहर में करे स्नानु थो साईं,

गुण गीत गाए मौज मचाईनि जिति किथि सज़ण सदाई,
नौका लीला दिसी जुगल जी परा प्रेम प्रगटाने ॥६॥

ऊचे गांव में देह कुण्ड ते दिलि सां दान कयाऊं,
चरण पहाड़ीअ दिसी निज़ारो मिठा मिठा चरित चयाऊं,
राति जो रांझनु आयो अङ्गण में नेह नशे अलसाने ॥७॥

रंगीली गलीअ में रंग भरियूं होरियूं कामिल दिठियूं केई,
खेल वारनि खे लदू खाराईनि सभिनी घरनि में देई,
दियनि आशीषूं अबल मिठे खे जियेई मैथिलि महरिबाने ॥८॥

धूड़िये दींहुं चिकसोली खां हलिया बागु घुमण लाइ,
गुवाल बाल चवनि धूड़ि उदाए साई गुड्डु खाराइ,
गुड्डु खाराए नामु जपायो कीर्तन रस उमंगाने ॥९॥

बाग में बाबल बैठक कयड़ी जेतूननि वणकारे,
सारो बनु लालाणि सां छायों रज कण थिया रतनारे,
जुगल लाल गुलालु उदाईनि चयो हाकिम हुलसाने ॥१०॥

ताल रामायणु दिनाऊं पूजारीअ जुगल खे रोजु .बुधायो ।
चांदीअ द्रबुले हलुवो जुगल खे खावन्द खिली खारायो ॥
गौलाक राणी गरीबि श्रीखण्डि खे, सिक सां नितु सन्माने ॥११॥